

ಪ್ರಸ್ತಾವನೆ - 06.10.2024

ಮೊಗಾಚ್ಯಾಂನೋ

ಆಜ್ ಆಮಿ ಫಿರ್ಗಜೆಂತ್ಲಿಂ ಸರ್ವ್ ಕುಟ್ಮಾಂ, ಸೊಮ್ಯಾಚಾ ಜೆವ್ಣಾಂತ್ ವಾಂಟೆಲಿ ಜಾಂವ್ಚ್ಯಾಕ್, ಸಾಂಗಾತಾ ಜಮ್ಲ್ಯಾಂವ್.

ಆಯ್ಲಿ ದೇವ್‌ಸ್ತುತಿ ಕುಟ್ಮಾ ಜಿವಿತಾಚಿ ಸೊಭಾಯ್, ಗ್ರೇಸ್ತ್‌ಕಾಯ್ ಆನಿ ಪವಿತ್ರತಾಯ್ ನಿಯಾಳುಂಕ್ ಆಮ್ಕಾಂ ಅಪಯ್ತಾ. ಕುಟ್ಮಾಂ ಹ್ಯಾ ಸಂಸಾರಾಂತ್ ದೆವಾನ್ ದಿಲ್ಲೆಂ ಮೊಗಾಚೆಂ ದೆಣೆಂ. ಕುಟ್ಮಾಂತ್ ಸಾಂಗಾತಾ ಜಿಯೆತಾನಾ ಖರೊ ಮೋಗ್ ಅನ್ನೋಗ್ ಕರ್ತಾಂವ್. ಆಜ್ ಆಮ್ಚಿ ಕುಟ್ಮಾಂ ಮೊಗಾಚೆಂ ಆನಿ ಸಂತೊಸಾಚಿ ಮಂದಿರಾಂ ಜಾಂವ್ಕ್, ಸೊಮ್ಯಾಚೊ ಆಧಾರ್ ಆನಿ ಕುರ್ಪಾ ಹ್ಯಾ ಮಿಸಾ ವೆಳಾರ್ ಮಾಗ್ಯಾಂ.

ಭಾವಾರ್ಥ್ಯಾಂಚಿ ಪ್ರಾರ್ಥನಾಂ - 06.10.2024

1. ಸರ್ಗಿಂಚ್ಯಾ ಬಾಪಾ, ಪವಿತ್ರ ಸಭೆಚ್ಯಾ ವ್ಹಡಿಲಾಂನಿ ಲಗ್ನಾ ಸಂಸ್ಕಾರಾಚೆಂ ಪವಿತ್ರಪಣ್ ಉಕಲ್ಸ್ ಧರ್ನ್ ಆಪ್ಲ್ಯಾ ಕ್ರಿಸ್ತಿ ಶಿಕೊವ್ಣೆ ವರ್ವಿಂ ಸಮೆಸ್ತ್ ಕ್ರಿಸ್ತಾಂವಾಂನಿ ಭಾಗೆವಂತ್ ಕುಟ್ಮಾ - ಜಿಣಿ ಜಿಯೆಂವ್ಕ್ ಪ್ರೇರಿತ್ ಕರಿಶೆಂ ಮಾಗ್ತಾಂವ್.

ಜವಾಬ್: ಬಾಪಾ, ಆಮ್ಚೆಂ ಮಾಗ್ಣೆಂ ಆಯ್.

2. ಸಮೆಸ್ತ್ ರಾಷ್ಟ್ರೀಯ ಫುಡಾರ್ಯಾಂನಿ ಕುಟಮ್ ಸಮಾಜೆಚೊ ಮುಳಾವೊ ಕಣ್ ಮ್ಹಣ್ ಮಾಂದುನ್, ಕುಟ್ಮಾ ಜಿವಿತ್ ಸುಫಳ್ ಕರ್ಚೆ ಉದೆಶಿಂ ಜೊಕ್ತಿಂ ಯೋಜನಾಂ ಮಾಂಡುಂಕ್ ತಾಂಕಾಂ ಜಾಣ್ವಾಯ್ ದಿ ಮ್ಹಣ್ ಮಾಗ್ತಾಂವ್.

3. ಫಿರ್ಗಜ್ ಏಕ್ ವಿಸ್ತಾರ್ ಕುಟಾಮ್ ಜಾವ್ನ್, ದೆವಾಕ್ ಅರ್ಗಾಂ ದಿತಾನಾ, ಆಮ್ಚಿಂ ಸರ್ವಾಂಚಿ ಕುಟ್ಮಾಂ ಪವಿತ್ರ ಕರುನ್, ಭುರ್ಗ್ಯಾಂನಿ ಆನಿ ಯುವಜನಾಂನಿ ಕುಟ್ಮಾಂತ್ ಭಾವಾರ್ಥಾನ್ ಜಿಯೆಂವ್ಕ್ ತುಜೊ ಆಧಾರ್ ಮಾಗ್ತಾಂವ್.

4. ಫಿರ್ಗಜ್ ಕುಟ್ಮಾಚೆಂ ಫೆಸ್ತ್ ಸಂಭ್ರಮಾನ್ ಆಚರಣ್ ಕರುಂಕ್ ಆಮ್ಕಾಂ ಆಧಾರ್ ದಿಲ್ಲ್ಯಾ ಖಾತಿರ್ ತುಜೊ ಉಪ್ಕಾರ್ ಭಾವ್ರುಡ್ತಾನಾ, ರಾಕಣ್ ಭಡ್ವ್ಯಾ ಮುಖಾಂತ್ ಆಮ್ಚ್ಯಾ ಸಗ್ಳ್ಯಾ ಫಿರ್ಗಜ್ ಕುಟ್ಮಾಚೆರ್ ಧಾರಾಳ್ ಬೆಸಾಂವಾಂ ಫಾಲ್ ಮ್ಹಣ್ ಮಾಗ್ತಾಂವ್.

5. ಫಿರ್ಗಜ್ ಕುಟ್ಮಾಚೊ ಎಕ್ವಟ್ ಜಾವ್ನ್ ಆಜ್ “ ಗಾದ್ಯಾಂತ್ ಗಮ್ತಾಂ ” ಕಾರ್ಯೆಂ ಮಾಂಡುನ್ ಹಾಡ್ಲಾಂ ಆಸ್ತಾಂ, ಹ್ಯಾ ಖೆಳಾ ಮುಖಾಂತ್ ವಾಡ್ಯಾಚೊ ಆನಿ ಸಗ್ಳ್ಯಾ ಫಿರ್ಗಜ್ ಕುಟ್ಮಾಚೊ ಎಕ್ತಾರ್ ವಾಡೊವ್ನ್, ಎಕಾ ಕಾಳ್ಜಾನ್, ಎಕಾ ಮನಾನ್ ಆಮ್ಚಿ ಫಿರ್ಗಜ್ ಜಿವಾಳ್ ಕರ್ ಮ್ಹಣ್ ಮಾಗ್ತಾಂವ್.

6. ಆಜ್ ಆಮ್ಚ್ಯಾ ಫಿರ್ಗಜೆಂತ್ ಸೆಕ್ಯುಲರ್ ಫ್ರಾನ್ಸಿಸ್ಕನ್ ಮೆಳಾಚೆಂ ಫೆಸ್ತ್ ಆಚರಣ್ ಕರ್ತಾನಾ, ಸಾಂ ಫ್ರಾನ್ಸಿಸ್ ಆಸ್ಸಿ ಮುಖಾಂತ್ ಮೆಳಾಂತ್ ಜಾಲ್ಲ್ಯಾ ಸರ್ವ್ ಬರೆಪಣಾ ಖಾತಿರ್ ಅರ್ಗಾಂ ದಿತಾನಾ, ಮೆಳಾಚ್ಯಾ ಸರ್ವ್ ಉರ್ಭೆಸ್ತ್ ಸಾಂದ್ಯಾಂಕ್ ತುಜೆ ಕುರ್ಪೆ ದೆಣ್ಯಾಂನಿ ಬರೊನ್ ತಾಂಣಿ ದಿಂವ್ಚ್ಯಾ ಸೆವೆಕ್ ಪ್ರತಿಫಳ್ ಲಾಭಯ್ ಮ್ಹಣ್ ಮಾಗ್ತಾಂವ್.